


సమావేశము - VII
వాల్యూము - I
నెం. 1



వెల : రూ. 8-00
16 మార్చి, 2021
మంగళవారం,
(శక సం. 1942,
ఫాల్గుణ శు. - 3)

తెలంగాణ శాసన సభ కార్యకలాపాలు

అధికార నివేదిక

విషయ సూచిక

పేజీ. నెం.

1. సంతాప ప్రతిపాదనలు

... 1

* * *

తెలంగాణ శాసన సభ

ప్రధాన అధికారులు

సభాపతి	:	శ్రీ పోచారం శ్రీనివాస్ రెడ్డి
ఉప సభాపతి	:	శ్రీ టి. పద్మారావు
కార్యదర్శి	:	డా. వి. నరసింహ చార్యులు
సంయుక్త కార్యదర్శి	:	శ్రీ ఎస్. దుర్గా ప్రసాద్
ఉప కార్యదర్శులు	:	శ్రీ సిహెచ్. ఉపేందర్ రెడ్డి శ్రీమతి వి.ఎన్. ప్రసన్న కుమారి శ్రీ ఇ. సంజీవరావు
సహాయ కార్యదర్శులు	:	శ్రీమతి బి. ప్రమీల శ్రీమతి ఎస్. నాగమణి శ్రీ డి. శ్రీనివాసులు శ్రీ ఎమ్. రఘుమా రెడ్డి శ్రీ ఎ. సుధాకర్ శ్రీ పి. శ్రీనివాస్ శ్రీమతి ఎ. పద్మాసిని
చీఫ్ రిపోర్టర్	:	శ్రీ కె. భాస్కర శ్రీనివాస్

తెలంగాణ శాసన సభ కార్యకలాపాలు

అధికార నివేదిక

(2వ శాసన సభ)

(ఏడవ సమావేశము - మొదటి రోజు)

మంగళవారము, మార్చి 16, 2021

(సభ ఉ.గం. 10.30 లకు ప్రారంభమైనది)

(గౌరవ సభాపతి అధ్యక్ష స్థానములో ఉన్నారు)

MR. SPEAKER:- Please resume your seats. గౌరవ సభ్యులకు ధన్యవాదములు. కొవిడ్-19 నిబంధనలు తు.చ. తప్పకుండా పాటించవలసిందిగా విజ్ఞప్తి చేస్తున్నాను.

శ్రీ కె.చంద్రశేఖర రావు (గజ్వేల్):- అధ్యక్షా, ఇలాంటి బాధాకరమైన తీర్మానం నేనే ప్రవేశపెట్టాల్సి వచ్చినందుకు చింతిస్తున్నాను. ఇలాంటి సందర్భం వస్తుందని నేను అనుకోలేదు. సభ్యులు శ్రీ నోముల నర్సింహయ్యగారు నాకు వ్యక్తిగతంగా చాలా దగ్గరి మిత్రుడు. చాలా సంవత్సరాలు వారితో నేను కలిసి పనిచేసినాను. తెలంగాణ ఉద్యమాన్ని ఉధృతంగా కొనసాగించే సమయంలో కూడా చాలా సందర్భాల్లో వారు బాధపడ్డారు. చాలా సంవత్సరాల నుంచి పార్టీకి కట్టుబడి ఉన్నాం, మాకు చాలా బాధలు గుతుందని చాలా సందర్భాల్లో కలిసినప్పుడు గానీ, శాసన సభలో గానీ, బయట మాట్లాడుతున్న సందర్భాల్లో గానీ చెప్పేది. సరే మీరు పోరాటం చేస్తున్నారు కదా! ఒక boiling pointలో మేము కూడా మీతో జాయిన్ అవుతామని చెప్పేవారు. ఇలా అనేక మంది కమ్యూనిస్ట్ పార్టీ మిత్రులు స్టేషన్ ఘనీపూర్ నియోజకవర్గానికి చెందిన రాజిరెడ్డిగారు ఒక పెద్ద ఫ్రీడం ఫైటర్, ఒక సందర్భంలో ఢిల్లీకి ఏ.పి. ఎక్స్ ప్రెస్ లో వెళ్తుంటే నేను అదే ట్రైన్ లో ఉన్నానని తెలుసుకుని, అతను చాలా బోగీలు దాటుకుని నా దగ్గరికి వచ్చి, నా చుట్టూ ఉన్న మిత్రులను పలుకరించి,

నన్ను కూడా పలుకరించి ఇంత అన్యాయం జరుగుతుందని అనుకోలేదు బిడ్డా! విశాలాంధ్రలో ప్రజారాజ్యం వస్తది, ఏదో ఒరుగుతుందని ఆశించాం కాని ఇలా జరుగుతుందని అనుకోలేదు. నా దగ్గర చాలా పాత పత్రికలు ఉన్నాయి, అమ్మీ మీకు పంపిస్తా, విశ్లేషించండి, మాట్లాడండి కానీ మొదలు పెట్టిన ఉద్యమాన్ని వదిలిపెట్టవద్దని చెప్పేది. రాజిరెడ్డి గారికి నేను కూడా దండం పెట్టి మీరు కూడా రావాలన్నా, కలిసిరాకపోతే కాదని చెబితే, మీరు నడవండి, మేము మీ వెనకాలే ఉన్నామని చెప్పేవారు.

అలాగే నర్సింహయ్యగారి గురువుగారు నర్రా రాఘవరెడ్డిగారు అక్కడ కూర్చోని మాట్లాడుతుంటే అద్భుతమైన సామెతలు చెప్పేవారు. ఆయన ప్రజల మనిషి, రాఘవరెడ్డిగారి శిష్యుడే నోముల నర్సింహయ్యగారు. రాజకీయాల్లో తనకు అవకాశం ఇచ్చి తన సీటును, తన శిష్యుడైన నర్సింహయ్యగారిని రాఘవరెడ్డిగారు గెలిపించారు. గతం జ్ఞాపకం చేసుకుంటే ఎస్ఎల్బిసి కాలావకు సంబంధించి, అప్పుడు ఎస్టీరామారావు గారు ముఖ్యమంత్రి, సొరంగం వద్ద కాలవనే త్రవ్వాలనేది మా అందరి అభిప్రాయం, కానీ మా మాటలకు ఆరోజుల్లో విలువలేదు. అఖిలవర్ష సమావేశానికి పిలిస్తే రాఘవరెడ్డిగారు వెళ్లి ఒప్పుకుని వచ్చేశారు. ఆయన వెంట నర్సింహయ్యగారు అని ఒకతను ఉండే ఆ సమావేశానికి పోయి వచ్చారు. ఆరోజు తెలంగాణ యువ శాసన సభ్యులం

కోప్పడ్డాం, అన్నా రాఘవ నువ్వు ఎలా ఒప్పుకున్నావే నాకర్థం కాదు అంటే, ఏమో ఏం చేయాలి ఐటిపాముల దగ్గర కాలువ దాటుతుందట అంటే మూసీ ప్రాజెక్టుకు నీళ్లు వస్తాయంటే ఒప్పుకున్నా, బ్రతికి ఉంటే చూస్తా అన్నారు. అంత ఎందుకు రాఘవన్నా తెలంగాణ రాష్ట్ర సాధన గురించి పోరాడుదామంటే, ఇక రానిస్తారా! బిడ్డా అని చెప్పేవారు. అలాంటి భావన కలిగిన వ్యక్తే నోముల నర్సింహయ్య గారు అధ్యక్ష, సభలో చర్చకు వచ్చినప్పుడు, మంచి చెడ్డలు జరిగినప్పుడు చాలా సందర్భాలలో చెప్పి బాధ పడేది.

నోముల నర్సింహయ్య గారికి ఎలాంటి ఆరోగ్య సమస్యలు లేవు. వయసులో ఒక సంవత్సరం నాకంటే చిన్నవాడని అనుకుంటున్నా, దురదృష్టవశాత్తూ హఠాత్తుగా ఇలా జరిగింది. ఆయనకు కరోనా వచ్చిపోయింది. నేను అంత్యక్రియలకు వెళ్ళినప్పుడు వారి కుటుంబ సభ్యులు కూడా ఎలాంటి జబ్బులేదు, బాగానే ఉన్నారు అని చెప్పారు. చాలా బాధ పడ్డాం. ఈ తీర్మానం నేను ప్రవేశ పెట్టడం నా దురదృష్టంగా భావిస్తున్నాను. తప్పదు కాబట్టి, విధి బలీయమైంది కాబట్టి, ఈ సంతాప తీర్మానం ప్రవేశ పెడుతున్నాను.

ఉద్యమశీలి, ప్రజానాయకుడు స్వర్గీయ నోముల నర్సింహయ్య గారు సమాజ శ్రేయస్సు కోసం నిరంతరం తపించిన వ్యక్తి, పోరాటాల పురిటిగడ్డ నల్లగొండ చైతన్యాన్ని పుచ్చుకుని, బడుగు, బలహీన వర్గాల అభ్యున్నతి కోసం వారి జీవితాన్ని అంకితం చేశారు. విద్యార్థిగా, న్యాయవాదిగా, కమ్యూనిస్ట్ నాయకుడిగా, శాసన సభ్యుడిగా నోముల నర్సింహయ్య గారు నిరంతరం ప్రజాసేవలో గడిపారు. 1956 జనవరి, 09న నల్లగొండ జిల్లా, నకిరేకల్ మండలం, పాలెం గ్రామంలో పేద యాదవ కుటుంబంలో జన్మించిన నోముల నర్సింహయ్య గారు ఉస్మానియ విశ్వవిద్యాలయంలో యంఏ, ఎల్ఎల్బి పూర్తి చేశారు. విద్యార్థి దశ నుండే ఉద్యమాలకు నాయకత్వం వహించారు. న్యాయవాదిగా పని చేసున్న తరుణంలో కూడా ఆయన పేద ప్రజల పక్షం వహించి ప్రజా న్యాయవాదిగా పేరు తెచ్చుకున్నారు. కమ్యూనిస్ట్ దృక్పథం కలిగిన నర్సింహయ్య గారు సమాజంలో దోపిడి విధానాలకు

వ్యతిరేకంగా అనేక పోరాటాలు నిర్మించారు. తన ఆశయాలకు అనుగుణంగా సిపియం పార్టీలో చేరారు. నకిరేకల్ మండల ప్రజాపరిషత్తు అధ్యక్షుడిగా మొదలైన ఆయన రాజకీయ ప్రస్తానం శాసనసభ పక్ష నాయకుడిగా ఎదిగేదాకా సాగింది. శాసనసభలో తెలంగాణ నుడికారం ఉట్టిపడే విధంగా సామెతలు, చలోక్తులతో కూడిన నర్సింహయ్యగారి ప్రసంగాలు ప్రత్యేకంగా ఆకర్షించేవి. ప్రతిపక్షనేతగా శాసనసభలో ఏ విధంగా వ్యవహరించాలో, హుందాతనాన్ని ఎలా ప్రదర్శించాలో, ప్రజల సమస్యలను ప్రభావపూర్వకంగా ఎలా ప్రస్తావించాలో నేటి తరం నాయకులు నోముల నర్సింహయ్యగారిని చూసి నేర్చుకోవాల్సి ఉందని నేను భావిస్తున్నాను.

ఉమ్మడి నల్లగొండ జిల్లా రైతుల సాగునీటి హక్కుల కోసం నాగార్జునసాగర్ ఎడమ కాలువ రైతుల ప్రయోజనాల కోసం స్వర్గీయ నర్సింహయ్యగారు నిరంతరం పోరాడారు. ఉమ్మడి ఆంధ్రప్రదేశ్ రాష్ట్రంలో నకిరేకల్ నియోజకవర్గం నుంచి రెండు సార్లు శాసన సభ్యునిగా ఎన్నికై, ఆ నియోజకవర్గ అభివృద్ధి కోసం పాటుపడ్డారు. సిపియం పార్టీకి విశేష సేవలందించిన నోముల నర్సింహయ్యగారు తెలంగాణ రాష్ట్ర ఏర్పాటు పట్ల ఆ పార్టీ అనుసరిస్తున్న వైఖరిని విభేదించి, ఆ పార్టీ నుంచి వైదొలిగారు. తెలంగాణ రాష్ట్ర సమితి ద్వారానే తెలంగాణ ప్రయోజనాలు నెరవేరుతాయనే విశ్వాసంతో టీఆర్ఎస్ పార్టీలో చేరారు. 2018వ సంవత్సరంలో టీఆర్ఎస్ తరపున నాగార్జునసాగర్ నియోజకవర్గం నుంచి పోటీ చేసి శాసన సభ్యునిగా ఎన్నికయ్యారు. నియోజకవర్గ అభివృద్ధి కోసం చివరి శ్వాస వరకు కృషిచేశారు. పేద యాదవ కుటుంబంలో జన్మించిన నోముల నర్సింహయ్య గారు బడుగు వర్గాల ప్రతినిధిగా వారి సంక్షేమం కోసం నిరంతరం తపించారు.

10.40 గత డిసెంబరులో ఆయన గుండెపోటుతో ఉ. ఆకస్మికంగా మరణించడం తెలంగాణ ప్రజలకు, టీఆర్ఎస్ పార్టీకి తీరని లోటు. ప్రజా పోరాటాలను అభిమానించే వారికి ఆయన మరణం తీరని దుఃఖాన్ని మిగిల్చింది. వ్యక్తిగతంగా నాకు ఎంతో సన్నిహితులైన నోముల నర్సింహయ్య గారు తెలంగాణ అభివృద్ధి కోసం తన

ఆలోచనలను నాతో నిరంతరం పంచుకునేవారు. వారి ఆత్మీయతను, విలువల పట్ల నిబద్ధతను నేను ఎప్పటికీ మరువ లేను. నిజమైన ప్రజా నాయకుడిగా నోముల నర్సింహయ్య గారు తెలంగాణ ప్రజల హృదయాలలో చిరస్థాయిగా నిలిచిపోతారు. వారి మృతి పట్ల ప్రగాఢ సంతాపాన్ని ప్రకటిస్తూ, వారి కుటుంబానికి సానుభూతిని తెలియజేస్తూ ఈ సభ తీర్మానిస్తున్నది.

శ్రీ జి.జగదీష్ రెడ్డి (నూర్యాపేట్):- అధ్యక్షా, నోముల నర్సింహయ్య గారి మృతి పట్ల నా ప్రగాఢ సానుభూతిని తెలియజేస్తున్నాను. గౌరవ ముఖ్యమంత్రి గారు చెప్పినట్లు, ఆయన నిత్యం పేద ప్రజల కొరకు, బడుగు, బలహీన వర్గాల వారి అభివృద్ధి కొరకు ఆలోచించిన వ్యక్తి, పరితపించిన వ్యక్తి. ఆయన ప్రత్యేకించి నల్గొండ జిల్లాలో అప్పటికున్న భూస్వామ్య పెత్తందారీ వ్యవస్థకు వ్యతిరేకంగా జరుగుతున్న తెలంగాణ సాయుధ రైతు పోరాటంలో భాగస్వామి. నర్రా రాఘవరెడ్డి గారి ఆశయాలను పుణికిపుచ్చుకొని, వారి మాటను నిలబెట్టే విధంగా వ్యవహరించారు. ఉపన్యాసాలలో కూడా వారి ప్రతి అక్షరాన్ని నేర్చుకొని ముందుకు సాగిన వ్యక్తి నోముల నర్సింహయ్య గారు.

తెలంగాణ రాష్ట్ర ఆవిర్భావం కోసం ఉద్యమం సాగుతున్న సందర్భంలో అప్పటికి జరుగుతున్న ఉద్యమంపై రాష్ట్రంలో కమ్యూనిస్టు పార్టీ తీసుకున్న వైఖరిని ప్రశ్నిస్తూ నేను ఒక దినపత్రికలో రాసిన వ్యాసం గురించి వారు నూర్యాపేటకు వచ్చినపుడు నన్ను వ్యక్తిగతంగా కలిసి ప్రస్తావించారు. అన్నా, మీరు రాసిన వ్యాసం మీద మా పార్టీలో తీవ్రంగా చర్చ జరిగింది. నేను మొత్తం దాన్ని బేస్ చేసుకునే చాలా గట్టిగా కొట్లాడాను. మా పార్టీ రాష్ట్ర నాయకత్వం డిఫెన్స్ లో పడింది. సమాధానం చెప్పలేక ఇలాంటి విషయాలు చర్చకు పెట్టవద్దని, దాన్ని దౌర్జన్యంగా ఎజెండా నుంచి తీసేశారని చెప్పారు. ఇలా జరిగింది, తప్పకుండా మనమంతా కొట్లాడాల్సిందే అన్నారు. నేను కూడా ఏదో ఒక సందర్భంలో మీతో కలిసి వస్తానని అనుకుంటున్నాను, మీరైనా, నేనైనా పేద ప్రజల కోసం కొట్లాడుతున్నాం, కేసీఆర్ సార్ కి చెప్పండి, ఏదో ఒక రోజు

తప్పకుండా మీ పార్టీతో కలిసి వస్తాను, సార్ కి చెప్పండన్నారు. 2014లో వారు ముఖ్యమంత్రి గారిని అప్రోచ్ కావడం జరిగింది. ముఖ్యమంత్రి గారు నాతో చెప్పారు. నోముల నర్సింహయ్యగారు పార్టీలోకి వస్తామని అంటున్నారు, పేదల కోసం కొట్లాడే నాయకుడు రావడం వల్ల ఆ జిల్లాలో మనకు తప్పకుండా ఉపయోగం ఉంటుంది, తప్పకుండా తీసుకుందాం, వారి సేవలను ఉపయోగించుకోవాలని ముఖ్యమంత్రి గారు చెప్పడం జరిగింది. దాంతో వారిని ఆహ్వానించి, నాగార్జునసాగర్ నియోజకవర్గం నుంచి పోటీ చేసే అవకాశం ముఖ్యమంత్రి గారు ఇవ్వడం జరిగింది. అయితే చివరి క్షణంలో రావడం వల్ల తక్కువ మార్జిన్ తో ఓటమి పాలయ్యారు. అయినప్పటికీ భయపడకుండా ఎక్కడైతే సార్ అవకాశం ఇచ్చారో అక్కడే కొనసాగి, అక్కడి ప్రజల మన్ననలను పొంది 2018లో అవకాశం వచ్చినపుడు వారు గెలవడం జరిగింది. ఆ తర్వాత కూడా వ్యక్తిగతంగా నాతో ఎంతో ఆత్మీయంగా ఉండేవారు. వారికి కూడా వ్యవసాయం పట్ల ఎక్కువ మక్కువ ఉండేది. ఆయన ఇలా ఆకస్మికంగా చనిపోతారని ఎవ్వరూ ఊహించలేదు. దాని కంటే ఒక నెల రోజుల ముందు చిన్న అస్వస్థతతో హాస్పిటల్ లో అడ్మిట్ అయినప్పుడు నేను వెళ్లి పలకరించాను. ముందు నాకు ఎందుకు సమాచారం ఇవ్వలేదని అంటే, ఇలా జరుగుతుందని అనుకోలేదు, ఏదో చిన్న సమస్య కదా, త్వరలో ఆసుపత్రి నుంచి ఇంటికి వెళతానని అనుకున్నానని చెప్పడం జరిగింది. ఆ సందర్భంగా వారు మాట్లాడుతూ, మీరు నా పొలానికి ఒకసారి రావాలి, వ్యవసాయానికి సంబంధించి నాకు మీరు తప్పకుండా సలహాలు ఇవ్వాలి, వ్యవసాయంలో మీరు నాకంటే బాగా ముందుకు పోతున్నారు. వ్యవసాయంలో ఆదాయం పెంచే పద్ధతులు మీరు నాకు కూడా చెప్పాలి, నేనేదో రొటీన్ గా చేస్తున్నానని అన్నారు. ఆవులను కూడా బాగా పెంచుతున్నారని నాకు తెలిసింది, భగవంతుడు మేలు చేస్తే నేను కూడా మీ పద్ధతిలో చేస్తానన్నారు. మనం రైతులకు వ్యవసాయంలో ఆదాయ మార్గాల గురించి చెప్పాలి, నేర్పాలి. గౌరవ ముఖ్యమంత్రి గారు ఏవిధంగానైతే వ్యవసాయంలో

రైతుల ఆదాయాన్ని పెంచడానికి తాపత్రయ పడుతున్నారో, అదే విధంగా మనం కూడా చెప్పాలి. రైతాంగానికి కొత్త వ్యవసాయ పద్ధతులు అలవాటు చేయాలన్నారు. ప్రభుత్వపరంగానే కాదు, వ్యక్తిగతంగా మనం కూడా చెయ్యాలని వారు నాతో ఎన్నో విషయాలు పంచుకున్న సందర్భాలున్నాయి. కానీ దురదృష్టవశాత్తు ఈ రకంగా జరుగుతుందని ఎవ్వరూ ఊహించలేదు. ఈ సందర్భంగా వారి కుటుంబానికి ప్రగాఢ సానుభూతిని తెలియజేస్తూ, వారి ఆత్మకు శాంతి చేకూరాలని మనస్ఫూర్తిగా కోరుతూ సెలవు తీసుకుంటున్నాను.

శ్రీ వేముల ప్రశాంత్ రెడ్డి (బాల్కొండ):- అధ్యక్షా, ఈ సభలో మనలో ఒక సభ్యుడిగా మొన్నటి వరకు మనతో ఉండి, వారు స్వర్ణస్థలై ఇప్పటికి మూడు నెలలు గడచింది. వారి గురించి ఇలా మాట్లాడవలసి రావడం బాధగానే ఉంది. నోముల నర్సింహయ్య గారు తన జీవితాంతం పేద ప్రజల కోసం పరితపించిన వ్యక్తి. ప్రజల సమస్యల పరిష్కారం కోసం పోరాటం చేసిన వ్యక్తి. ఏ పార్టీ అధికారంలో ఉన్నా ఓర్పుతో, నేర్పుతో ప్రజా సమస్యలను పరిష్కరించే దిశలో ప్రయత్నం చేసే వారు. రెండు సంవత్సరాల కాలంలో మంత్రిగా ఉన్న నాదగ్గరకు వారు చాలాసార్లు వచ్చారు. గ్రామీణ నేపథ్యంతో పేద కుటుంబంలో పుట్టి, లా చదివి, అలాగే పోస్టు గ్రాడ్యుయేషన్ చేసి, ఒక అడ్వకేటుగా, విద్యార్థి దశలో వామపక్ష భావజాలంతో ఎస్ఎఫ్ఐ విద్యార్థి నాయకుడిగా పని చేసి, రెండుసార్లు ఎంపిపి అధ్యక్షుడిగా, రెండుసార్లు ఎమ్మెల్యేగా సుదీర్ఘ రాజకీయ జీవితం గడిపారు. అలాగే 2004లో సిపిఎం పక్ష నాయకుడిగా కూడా వారు పని చేశారు. అసెంబ్లీలో వారి ప్రసంగాలు ఒక ప్రత్యేకమైన శైలితో, తెలంగాణ నుడికారంతో కూడుకొని ఉండేవి. మేము అప్పుడు రాజకీయాలలో లేము. టీఎల్ నోముల నర్సింహయ్య గారి ప్రసంగం వస్తోందంటే, ఇంట్లోనే ఆగిపోయి కూర్చోని వినేవాళ్ళం. వారి ప్రసంగాలు బ్రహ్మాండంగా ఉండేవి. వారు ప్రతిపక్ష నాయకులుగా ప్రజా సమస్యలపై ప్రసంగాల ద్వారా ప్రభుత్వాలను విమర్శించే తీరు, ప్రభుత్వాలను ఇరకాటంలో పెట్టే తీరు చాలా హుందాతనంగా ఉండేది. కొత్త తరం

రాజకీయ నాయకులు వారిని చూసి నేర్చుకోవలసిన అవసరం ఎంతైనా ఉంది. అనవసరంగా విమర్శలు చేసే వాళ్ళ నర్సింహయ్య గారి శైలిని చూసి నేర్చుకోవలసి ఉందని భావిస్తున్నాను. వారు అక్కడ వెనకాల కూర్చునేది. నాకు బాగా గుర్తు, వారికి కొంచెం కాలినొప్పి ఉండేది. పోయినసారి సమావేశాలలో అక్కడి నుంచి మెట్లు దిగుతూ శాసనసభ వ్యవహారాల శాఖామంత్రిగా ఉన్న నాదగ్గరకు వచ్చి, సంక్షేమ పద్ధులపై మాట్లాడుతానని నన్ను ఫోర్స్ చేసి, ఒప్పించుకొని ఆ పద్ధులపై బ్రహ్మాండంగా మాట్లాడారు. సంక్షేమమే అని స్పెసిఫిక్ గా చెప్పడమంటే, పేదల పట్ల వారికున్న కమిట్మెంటును నేను చూశాను. ఏదేమైనా సరే, ఆయన మన మధ్యలో లేకపోవడం బాధగా ఉన్నా మరి విధిని ఎవ్వరూ తప్పించలేరు. వారి కుటుంబానికి నా ప్రగాఢ సానుభూతిని, సంతాపాన్ని తెలియజేస్తూ, గౌరవ ముఖ్యమంత్రి గారు ప్రవేశపెట్టిన ఈ సంతాప తీర్మానాన్ని బలపరుస్తూ సెలవు తీసుకుంటున్నాను.

శ్రీ తలసాని శ్రీనివాస్ యాదవ్ (నవతనగర్):- అధ్యక్షా, నోముల నర్సింహయ్య గారి మృతి పట్ల గౌరవ ముఖ్యమంత్రి గారు ప్రవేశపెట్టిన తీర్మానాన్ని బలపరుస్తున్నాను. రైతులు, బడుగు, బలహీన వర్గాలు, వెనుకబడిన వర్గాల పట్ల వారి కమిట్మెంటును ఈ శాసనసభలో గతంలో మేము అనేక సందర్భాలలో చూడడం జరిగింది. గౌరవ ముఖ్యమంత్రి గారు ఇచ్చిన అవకాశాన్ని సద్వినియోగం చేసుకుంటూ, నాగార్జునసాగర్ లో నా శాఖకు సంబంధించిన కార్యక్రమాలలో వారు రెండుసార్లు భాగస్వాములు కావడం జరిగింది. కారులో వెళుతున్న సందర్భంలో వారు, మేము బడుగు, బలహీన వర్గాలు, రైతుల గురించి అనేక సందర్భాలలో మాట్లాడుకోవడం జరిగింది. వారింట్లో భోజనం చేసిన సందర్భంలో కూడా పేద ప్రజల గురించి మాట్లాడడం జరిగింది. వారికి కొంత ఆరోగ్య సమస్య ఉండి హాస్పిటల్ లో అడ్మిట్ అయినపుడు మేము కలిసిన సందర్భంలో వారు చెప్పిన విషయాలు చెబుతాను. కోకాపేటలో గొల్ల కుర్మలకు పదేకరాల స్థలం ఇచ్చి, ఆ భవనానికి గౌరవ ముఖ్యమంత్రిగారు ఫౌండేషన్ వేయడానికి వస్తున్నారంటే మేముందరమూ అక్కడ

కూర్చున్నాం. గౌరవ శాసనసభ్యులు, యాదవ సంఘానికి చెందిన ముఖ్యులు అక్కడ కూర్చున్నారు. గతంలో ఆంధ్రప్రదేశ్ లో కానీ, తెలంగాణ చరిత్రలో కానీ మన సామాజిక వర్గానికి చెందిన ఐదుగురు ఎమ్మెల్యేలకు, ఒక రాజ్యసభ సభ్యునికి, లోక్ బాడీస్ లో కానీ మనందరికీ అవకాశం ఇచ్చిన ఏకైక నాయకుడు కేసీఆర్ గారని చాలా గర్వంగా చెప్పారు. ముఖ్యమంత్రి గారు వస్తున్నారు కాబట్టి ఆ కార్యక్రమాన్ని బ్రహ్మాండంగా చేయాలని, జిల్లాల్లో తిరిగి మా వాళ్లను తీసుకురావాలని అందరూ జిల్లాలను పేర్ చెసుకున్నాము. వారు కష్టపడి ఐదు జిల్లాలలో తిరగడం జరిగింది. ఆరోజు ఆ కార్యక్రమం బ్రహ్మాండంగా చేశారు. సీనియర్ శాసనసభ్యునిగా, అనుభవం ఉన్న వ్యక్తిగా నిరంతరం మాకు చెప్పేవారు.

10.50 | ఈసారి గౌరవ ముఖ్యమంత్రి గారు మనకు అవకాశం
ఉ. ఇచ్చారు కాబట్టి తప్పకుండా దానిని సద్వినియోగం చేసుకోవడానికి మనందరం కలిసి పేద ప్రజలు, బడుగు, బలహీన వర్గాలు, రైతుల పక్షాన పోరాడుతూ మన కమ్యూనిటీని కూడా యూనిటీగా ముందుకు తీసుకెళ్లాల్సిన బాధ్యత మనందరి మీద ఉన్నదని వారు చెప్పేవారు. నోముల నర్సింహయ్య గారు మన మధ్యలో లేకపోవడం చాలా బాధాకరమైన విషయమే కాకుండా నాకు వ్యక్తిగతంగా కూడా తీరని లోటు. ఎందుకంటే వయసు రీత్యా చూసినా, వారి అనుభవం రీత్యా చూసినా వారిని చూసి ఎన్నో విషయాలను నేర్చుకునేవాళ్లము. వారి మృతి పట్ల నా ప్రగాఢ సానుభూతిని, సంతాపాన్ని తెలియజేస్తూ వారి కుటుంబానికి భగవంతుడు ధైర్యాన్ని ఇవ్వాలని కోరుకుంటూ సెలవు తీసుకుంటున్నాను.

JANAB JAFFAR HUSSAIN, جناب جعفر حسین)

(NAMPALLY CONSTITUENCY): عزت مآب اسپیکر صاحب!

سی ایم صاحب کی جانب سے تعزیتی قرار وادیش کی گئی ہے، سینئر لیڈر نولمہ زسمہیا صاحب کو خراج عقیدت پیش کیا جا رہا ہے، آپ کے اور ہمارے سب کے لئے یہ بڑی دکھ کی بات ہے کہ ایک سینئر لیڈر جو کہ 2018ء میں ہمارے درمیان تھے

جیسا میں ہوں وہ اس سے پہلے دو مرتبہ متحدہ ریاست آندھرا پردیش لیجسلیچر اسمبلی کیلئے 1999ء اور 2004ء میں منتخب ہوئے تھے، وہ ایک سینئر لیڈر تھے، ہمارے درمیان سے ان کا چلے جانا بڑی دکھ کی بات ہے۔ بے شک! جیسا ہم نے سنا ہے اور میں نے بھی کافی فائل کیا ہے، یہ اسٹوڈنٹ لائف سے بھی ایک ایجے لیڈر تھے، مگر دکھ کی بات یہ ہے کہ پوری دنیا میں جو بیماری آئی ہے، کوڈ-19 کی اس وقت ہم ہمارے اپنے ایک ایجے ساتھی کو کھو چکے ہیں، کیم ڈسمبر 2020ء کو وہ انتقال کر گئے۔ ان کے سروسیس بے شک! نہ صرف کمیونسٹ پارٹی کے ساتھ میں تھے؛ بلکہ کچھ سال قبل ٹی آر ایس پارٹی میں وہ جب شمولیت اختیار کئے تھے اس وقت ان کے سروسیس کو دیکھتے ہوئے ٹی آر ایس پارٹی نے انہیں خوش آمدید کہہ کر ان کو اپنے ساتھ رکھ کر ایک ایسی سیٹ سے مقابلہ کا موقع دیا جہاں کانگریس کے ایک بہت بڑے لیڈر رہہ مقابل تھے ناگر جٹا ساگر سے نولمہ زسمہیا صاحب کو موقع دیا گیا اور ان کے کیریئر اور اخلاق کی وجہ سے 2018ء میں انہیں بہترین کامیابی میں ملی تھی، یہاں افسوس اس بات کا ہے کہ شاید اوپر والے کو یہ منظور نہیں تھا کہ نولمہ زسمہیا صاحب ہمارے ساتھ پورے 5 سال رہیں۔ مگر میں یہ کہنا چاہتا ہوں کہ بے شک نولمہ زسمہیا صاحب نے ناگر جٹا ساگر سے جو بھی خدمات انجام دی ہیں مجھے یقین ہے کہ آئندہ اس حلقہ سے جو بھی ایم ایل اے آئے گا ان کے ڈرمیس کو پورا کرے گا۔ میں میری طرف سے اور میری پارٹی کی جانب سے ان کے تمام افراد خاندان کو یہ کہنا چاہوں گا کہ بے شک ہم آپ کے دکھ میں براہم شریک ہیں۔ آپ نے مجھے بات کرنے کا موقع دیا۔ بہت بہت شکریہ

శ్రీ పోడెం వీరయ్య (భద్రాచలం):- అధ్యక్షా, నోముల నర్సింహయ్య గారు 1999, 2004లో సిపిఎం పార్టీ పక్షాన ఈ శాసనసభలో ఎమ్మెల్యేగా ఉన్నప్పుడు నేను కూడా ఎమ్మెల్యేగా ఉన్నాను. వారు చాలా మంచి మృధుభాషి. వారికి పేదలు, మెనుకుడిన వర్గాల పట్ల సంపూర్ణ అవగాహన ఉండేది. కాబట్టి వారికి ఏ రకంగా మేలు చేయాలి, ఏ రకమైన పథకాలు ప్రవేశపెడితే ఎస్.సి, ఎస్.టి, బి.సిలు బాగుపడతారనే ఆలోచన ఉండే మంచి మనసున్న వ్యక్తిని కోల్పోవడం చాలా బాధాకరం. వారు ఈ సభలో ఇంకా ఉండాల్సిన వ్యక్తి. రాష్ట్రపునర్విభజన తరువాత వారు నాగార్జునసాగర్ నియోజకవర్గం నుంచి ఎమ్మెల్యేగా గెలిచారు. వారికి కరోనా వచ్చినా కూడా దాని

నుంచి కోలుకొని ఆ తరువాత చనిపోవడమన్నది చాలా బాధాకరమైన అంశం. వారు న్యాయవాద వృత్తి కాకుండా సిపిఎం పార్టీలో వివిధ రకాల పదవులలో బాధ్యతలను నెరవేరుస్తూ ఈ శాసనసభలో ఆనాటి ముఖ్యమంత్రి అయినటువంటి రాజశేఖర్ రెడ్డి గారిని కూడా రకరకాలైన ప్రశ్నలతో పేద ప్రజల అభ్యున్నతి గురించి అడిగిన మహోన్నతమైన వ్యక్తిని కోల్పోవడం బాధాకరం. వారి కుటుంబ సభ్యులకు భగవంతుడు ఆయురారోగ్యాలు, సుఖసంతోషాలు ఇవ్వాలని కోరుతూ మన ముఖ్యమంత్రి గారు ప్రవేశపెట్టిన సంతాప తీర్మానాన్ని బలపరుస్తూ సెలవు తీసుకుంటున్నాను.

శ్రీ కె. తారక రామారావు (సిరిసిల్ల):— అధ్యక్షా, నోముల నర్సింహయ్య గారితో గత ఎనిమిది సంవత్సరాలుగా నాకు చాలా దగ్గరి అనుబంధం ఉండేది. ముఖ్యంగా వారు నాగార్జునసాగర్ నియోజకవర్గం ఎమ్మెల్యేగా ఎన్నికైనప్పుడు అక్కడ మునిసిపాలిటీలు లేవు. కానీ గౌరవ ముఖ్యమంత్రి గారు మునిసిపాలిటీలకు సంబంధించి 15వేల పైచిలుకు జనాభా ఉండే ప్రతి వేజర్ గ్రామ పంచాయతీని మునిసిపాలిటీ చేయాలనే నిర్ణయం తీసుకున్న తరువాత నోముల నర్సింహయ్య గారు నందికొండ, హొలియలకు సంబంధించి వారు తీసుకున్న ప్రత్యేక శ్రద్ధ ఎలాంటిదంటే సదరు మునిసిపాలిటీలలో ఎన్నో రకాల సమస్యలున్నాయి, వాటిని బాగుచేయాలని నేను ఎక్కడ కలిసినా పదే పదే ప్రస్తావించేవారు. గౌరవ ముఖ్యమంత్రి గారు ఇందాక ప్రస్తావించిన విధంగా ఒక ఉద్యమ నేపథ్యం నుంచి, కమ్యూనిస్టు నేపథ్యం నుండి మరీ ముఖ్యంగా అణగారిన వర్గాల వారి కోసం గొంతు విప్పిన నాయకుడిగా వారికి రాష్ట్రమంతటా పేరుండేది. గతంలో యువ శాసనసభ్యులు లేనప్పుడు వారు ఎన్నో సందర్భాలలో వినిపించిన గొంతు తప్పకుండా మాకందరికీ స్ఫూర్తిదాయకంగా ఉంటుంది. వారు లేని లోటు కేవలం నాగార్జునసాగర్ నియోజకవర్గ ప్రజలకే కాదు నల్గొండ జిల్లాలోని బడుగు, బలహీన వర్గాల ప్రజలకు తప్పకుండా ఉంటుంది. మా టీఆర్ఎస్ పార్టీకి కూడా వారు లేకపోవడం చాలా పెద్ద తీరని లోటు. వారి అకాల

మరణంతో వారి కుటుంబ సభ్యులు, వారి అభిమానులు, నాగార్జునసాగర్ నియోజకవర్గంలోని కార్యకర్తలు ఎవరైతే దుఃఖం పాలైనారో వారందరికీ భగవంతుడు ధైర్యాన్ని ప్రసాదించాలని కోరుతూ, వారి మృతి పట్ల తీవ్రమైన సంతాపాన్ని, సానుభూతిని వారి కుటుంబ సభ్యులకు వ్యక్తిగతంగా తెలియజేస్తూ గౌరవ ముఖ్యమంత్రి గారు ప్రతిపాదించిన తీర్మానాన్ని బలపరుస్తూ సెలవు తీసుకుంటున్నాను.

శ్రీ నండ్ర వెంకట వీరయ్య (నత్తుపల్లి):— అధ్యక్షా, నోముల నర్సింహయ్య గారు నిత్య పోరాటయోధుడు, వారు మరణించేంతవరకు కూడా ప్రజా ఉద్యమాలలో ఉన్న గొప్ప వ్యక్తి. వారు, నేను విద్యార్థి దశలోనే ఒకే భావాలతో సిపిఎం, ఎస్ఎఫ్ఐలో కలిసి పనిచేయడం జరిగింది. వారు ఎంపిపిగా ఉన్నప్పుడు ప్రజాశక్తి అనే పత్రిక కేవలం విజయవాడలోనే అందుబాటులో ఉండేది. హైదరాబాదులో అందుబాటులో ఉండేది కాదు. వారి పోస్టల్స్ను కూడా నేను ఫ్రీంట్ చేయించి యువజన నాయకుడిగా నేనే తీసుకొచ్చి వారికి ఇవ్వడం జరిగింది. ఆ విధంగా అప్పటి నుంచి ఖమ్మం, నల్గొండ జిల్లాలలో అనేక ఉద్యమాలలో కలిసి పనిచేసేవాళ్ళం. నేను ఎప్పుడు హైదరాబాదు వచ్చినా నకిరేకల్లో కాసేపు ఉండి వచ్చేవాడిని. వారితో కలిసి అనేక ఉద్యమాలలో పనిచేసే అదృష్టం నాకు కలిగింది. ఎప్పుడు వారు మాట్లాడినా భీంరెడ్డి నర్సింహారెడ్డి మరియు నర్రా రాఘవరెడ్డి వంటి గొప్ప నాయకుల గురించి చెబుతూ వారు మాట్లాడిన చలోక్తులు, వారు మాట్లాడిన గ్రామీణ భాష, శాసనసభలో వారు మాట్లాడే తత్వం గురించి చెప్పేవారు. మేం కూడా 1994లో ఎమ్మెల్యేగా ఉన్నప్పుడు నర్రా రాఘవరెడ్డి గారు వారి అనుభవాలను మాతో పంచుకునే సందర్భంలో నిత్యం ఆ క్వార్టర్స్లోనే ఉంటూ నోముల నర్సింహయ్య గారు శాసనసభలో నిత్యం ప్రజా సమస్యల పరిష్కారానికి పోరాడుతున్న సందర్భంలో నిర్మాణ బాధ్యతలు మొత్తం నోముల నర్సింహయ్య గారే చూసేవారు. కాబట్టి ఆ సందర్భంలో ఇప్పుడు కొత్తగా కట్టిన ఎమ్మెల్యే క్వార్టర్స్లో మా శాసనసభాపక్షకార్యాలయం ఉండేది. వారు ప్రతి నిత్యం మా దగ్గరికి వచ్చి మంచి సూచనలు,

సలహాలు ఇచ్చేవారు. వారు చాలా గొప్ప అనుభవశీలి. వారు నకిరేకల్ నుంచి రెండు సార్లు ఎంపిసిగా, రెండు సార్లు ఎమ్మెల్యేగా గెలవడం జరిగింది.

11.00 **ఉ.** రాష్ట్ర పునర్విభజన తర్వాత నాగార్జునసాగర్‌లో ముఖ్యమంత్రి ఆశీస్సులతో పోటీ చేసి స్వల్ప తేడాతో ఓడిపోయినా, తరువాత అంతటి గొప్ప నాయకుడు జానారెడ్డి గారి మీద పోటీ చేసి గెలుపొందడం అంటే, వారి చతురతకు, ప్రజా సమస్యల్లో వారి పోరాట పటిమకు అదే నిదర్శనం. అంతటి గొప్ప వ్యక్తి ఈ సభలో సిట్టింగ్ సభ్యుడిగా ఉండి చనిపోవడం బాధాకరం. వారు నిత్యం పోరాట యోధుడు, ట్రాన్స్‌ఫార్మర్స్ కాలిపోతే నల్గొండలో పెద్ద ఉద్యమం చేసేవారు. ఇప్పుడు అలాంటి ఉద్యమాలు లేకుండా గౌరవ ముఖ్యమంత్రి గారు పరిస్థితులను మెరుగుపరిచారు. అనేక బడుగు, బలహీన వర్గాల వాణి వినిపించిన గొప్ప వ్యక్తి నోముల నర్సింహయ్య గారు. వారి ఆత్మకు శాంతి చేకూరాలని, వారి కుటుంబ సభ్యులకు మనోధైర్యం కల్పించాలని ఆ భగవంతుడిని కోరుతూ, ముఖ్యమంత్రి గారు ప్రవేశపెట్టిన తీర్మానాన్ని బలపరుస్తున్నాను.

శ్రీ చిరుమర్తి లింగయ్య (నకిరేకల్):- అధ్యక్షా, నాగార్జునసాగర్ శాసనసభ్యులు నోముల నర్సింహయ్య గారి సంతాప సభలో పాలు పంచుకుంటానని ఎప్పుడూ కలలో కూడా ఊహించలేదు. ఉద్యమ పటిమగల నాయకుడు, ఎస్సీ, ఎస్టీ, బీసి అణగారిన వర్గాల కోసం నిరంతరం తపించే నాయకుడు. ఉద్యమ దశలోనే విప్లవ భావాలు గల నాయకుడు. విద్యార్థి దశలో ఎస్.ఎఫ్.ఐ.లో పనిచేసి అక్కడనుండి సిపిఎం పార్టీకి ఆకర్షితులై నర్రా రాఘవరెడ్డి గారి నాయకత్వంలో పని చేసిన వ్యక్తి. నిత్యం ఎప్పుడూ బడుగు, బలహీన వర్గాల కోసం, రైతుల పట్ల అలసట లేని పోరాటం చేసిన వ్యక్తి. ముఖ్యమంత్రులుగా వై.ఎస్. రాజశేఖర్ గారు ఉన్నప్పుడు గానీ, నారా చంద్రబాబు నాయుడు గారు ఉన్నప్పుడు వడగండ్ల వాన వచ్చినప్పుడు శాసనసభలో గానీ, ఇతరత్రా ప్రదేశాల్లో గానీ రైతుల పట్ల, శ్రీశైలం టన్నెల్ ఫైప్ విషయంలో గానీ వారు గళం విప్పేవారు. వారి ప్రశ్న ముందు

అంటేనే రాష్ట్ర ప్రజలు వారి ప్రసంగానికి ఆకర్షితులై టి.వి.లలో సమస్యలను శ్రద్ధగా వినేవారు. ఇప్పటికీ నేను మూడుసార్లు శాసనసభ్యుడిగా పోటీ చేయడం జరిగింది. అయినా కూడా నకిరేకల్ అంటే నోముల నర్సింహయ్య గారి నియోజకవర్గం అనే పేరుగా ముద్రపడింది. అంతటి గొప్ప పేరు తీసుకువచ్చినటువంటి వారు నోముల నర్సింహయ్య గారు. నేను 1995లో ఎంపిటిసిగా రాజకీయాల్లోకి వచ్చినప్పటి నుండి చూసుకుంటే వారు ఇచ్చే ప్రసంగాలకు, చేసే ఉద్యమాలకు ఆకర్షితులై, రాఘవరెడ్డి గారిని స్ఫూర్తిగా తీసుకొని విద్యార్థి దశనుండే రాజకీయాల్లోకి రావడం జరిగింది. ఈమధ్య కాలంలో కూడా లిట్లు విషయంలో గానీ, నకిరేకల్‌లోని ఒక కాంప్లెక్స్ విషయంలో గానీ మాట్లాడాల్సి వచ్చినప్పుడు ఏది ఉన్నా గానీ ధైర్యంగా మాట్లాడాలని సలహాలు, సూచనలు ఇచ్చేవారు. సమస్యల పట్ల ధైర్యంగా, చిత్తశుద్ధితో పని చేయాలని చెప్పే నాయకుడు ఆయన. మా జిల్లాలో ఆయన బీసీల పట్ల గానీ, రైతుల పట్ల గానీ నిరంతరం పోరాటం చేసిన వ్యక్తి. ముఖ్యమంత్రి గారి నాయకత్వంలో నాగార్జునసాగర్‌కు లిట్లు తీసుకురావాలనే అంశాన్ని ఎప్పటికప్పుడు ప్రభుత్వం దృష్టికి తీసుకువచ్చేవారు. ఈ తరుణంలో కోవిడ్-19 సమస్యతో వారు మనందరికీ దూరం కావడం పార్టీకి గానీ, నకిరేకల్ ప్రజలకు గానీ, మనందరికీ కూడా తీరని నష్టం. ఆ నష్టాన్ని మనం ఎవరం భర్తీ చేయలేము. భగవంతుడు వారి కుటుంబ సభ్యులకు మనోధైర్యం కల్పించాలని కోరుతూ, గౌరవ ముఖ్యమంత్రి గారు ప్రవేశపెట్టిన తీర్మానాన్ని మనస్ఫూర్తిగా బలపరుస్తూ, వ్యక్తిగతంగా ఆ కుటుంబానికి సానుభూతిని తెలియజేస్తున్నాను.

T.RAJA SINGH, GOSHAMAHAL, (రాజ.సీ.రాజ.సీ.)

(CONSTITUENCY): جناب اسپیکر صاحب! آج نوملہ زمیں جی کو شہد حائلی دینے کے لئے جو چیف منسٹر صاحب نے کار کرم لکھا اس کے لئے میں چیف منسٹر صاحب کا شکریہ ادا کرتا ہوں ساتھ ہی ساتھ یہ بہت ہی ڈر بھی لگتا ہے کہ ہم جن کو شہد حائلی دے رہے ہیں وہ آج ہمارے درمیان نہیں ہیں۔ ویسے تو ہمارے جی میں رہے ہوئے وہ جی بھی اسبلی میں کوئی بھی اشیو پر بات کرتے تو سبھی اراکین ان کی اسٹیج کو دھیان سے سنتے اور سمجھتے تھے اور وہ خاص طور پر تملنگ زبان میں بات کرتے اور بات کرتے کرتے سب کو ہنسا دیتے تھے۔ تملنگ زبان میں ان کو بوجہ حاصل تھا۔

بہت ہی اچھے طریقہ سے بولا کرتے تھے۔ ساتھ ہی ساتھ وہ ایک ایسے قائد تھے جو غریب عوام، مزدوروں اور کسانوں کے لئے لڑا کرتے تھے۔ یوہا کے روپ میں وہ ایک وکیل تھے اور وہ آج ہمارے درمیان نہیں ہیں، بہت دکھ ہو رہا ہے کیونکہ جب کبھی بھی میں باؤز میں بات کرتا تھا، خاص کر چیف منسٹر صاحب کے تعلق سے ان کی غیر موجودگی میں جب بھی بات کرتا تو 'مولہ زرمہیا' صاحب یہ کہتے کہ کچھ آپ فکر نہ کریں، چیف منسٹر صاحب آئیں گے۔ اس طرح سے ایک اچھا متعلق دیتے تھے اور وہ صرف ایک پارٹی ہی نہیں دیکھتے تھے بلکہ وہ سب کو مارگ ورژن دیتے تھے ایسے وکیل آج ہمارے چ نہیں ہیں، ان کو میری پارٹی کی طرف سے ٹھہرنا چاہیے، بہت کرتا ہوں اور ان کے پر یو اے کو اتنے بڑے صدمہ سے نکلنے کے لئے بھگوان سے پوچھنا کرتا ہوں کہ ان کو شفیق ہے۔ شکر یہ

శ్రీ బొల్లం మల్లయ్య యాదవ్ (కొదాడ):- అధ్యక్షా, నోముల నర్సింహయ్య గారు కరడు గట్టిన కమ్యూనిస్టు నాయకుడిగా రాజకీయ ప్రస్థానం ప్రారంభించి, క్రమశిక్షణ గల కార్యకర్తగా ఉద్యమాన్ని నడిపించి, రాజకీయాల్లో ఎన్నో ఆటుపోట్లను ఎదుర్కొని ప్రజల గొంతుకై ఉద్యమాలకు సారథ్యం వహించి చట్టసభల్లోకి ప్రవేశించి ప్రతిపక్ష నాయకుడిగా ఎంతోమంది మన్ననలను పొందడంతోపాటు ప్రజా సమస్యల్ని ఎప్పటికప్పుడు వెలుగులోకి తీసుకువచ్చేవారు. ఈ ప్రజల్ని ఆదుకోగల శక్తి ఒక చట్టసభలకే, ఒక సంతకం మూలానే అట్టడుగు వర్గానికి, సమ్మూకున్న ప్రజలకి న్యాయం చేయగలుగుతామని నమ్మేవారు. కొంతమంది భోజనానికి ఇబ్బంది ఉండి చేయరు. కానీ, వారు భోజనం బాక్స్ తెచ్చుకున్నప్పటికీ సమయం లేక ప్రజా సమస్యల మీద నిరంతరం పోరాటం చేస్తూ కనీసం విశ్రాంతి కూడా తీసుకోకుండా అహర్నిశలు ప్రజల కోసం ఆరోగ్యాన్ని కూడా నిర్లక్ష్యం చేసిన ఆ మహా నాయకుడు మన మధ్యలో లేకపోవడం నిజంగా బాధాకరం.

కేవలం అది ఒక శాసనసభకే కాకుండా, ప్రజలతో నిరంతరం తత్సంబంధాలు కలిగి పోరాటం చేసిన ఆ మహా నాయకుడు మనమధ్యలో లేకపోవడం అనేది బాధాకరమైన విషయం. ఎటువంటి లోటు లేకుండా వారి కుటుంబాన్ని భగవంతుడు కాపాడాలని, ముఖ్యమంత్రి గారు ప్రవేశపెట్టిన ఈ తీర్మానాన్ని బలపరుస్తూ అవకాశం ఇచ్చిన మీకు ధన్యవాదాలు తెలియజేస్తూ ముగిస్తున్నాను.

శ్రీ ఆర్. రవీంద్రకుమార్ (దేవరకొండ):- అధ్యక్షా, నోముల నర్సింహయ్య గారి సంతాప తీర్మానంపై మాట్లాడుతామని ఎప్పుడు కూడా అనుకోలేదు, ఇది చాలా దురదృష్టకరం. నోముల నర్సింహయ్య గారితో మాకున్న అనుబంధం ఒక ఉద్యమ పార్టీగా వారు సిపిఐ(ఎం) పార్టీలో పని చేస్తున్న సందర్భంలో, నేను కూడా సిపిఐ పార్టీలో పని చేసినప్పుడు వారు, నేను కలిసి అనేక ఉద్యమాల్లో కార్మికులు మరియు క్షుల సమస్యల మీద పోరాటం చేసిన సందర్భంలో ఒకే జిల్లా వాసులుగా అనేక సందర్భాల్లో వారితో కలిసి పాల్గొనే అవకాశం నాకు కలిగింది. ముఖ్యంగా వారు నకిరేకల్ మండలానికి ఎంపిగా గానీ, ఆ తరువాత రెండు పర్యాయాలు అక్కడి నుండి శాసనసభ్యుడిగా గానీ, ఆ తరువాత నాగార్జునసాగర్ నియోజకవర్గం నుండి శాసనసభ్యుడిగా వారు పని చేసిన సందర్భంలో ఎప్పుడు కూడా పేద ప్రజల యొక్క కష్టాల్లో పాలుపంచుకొంటూ వాటి పరిష్కారం కొరకు వారు చేసే పోరాటం మరువరానిది. 1999లో సిపిఐ పార్టీ నుండి ఈ సభలో సభ్యులెవరు లేని పరిస్థితుల్లో ఆనాడు సిపిఐ(ఎం) పార్టీ నుండి వారు మరియు సున్నం రాజయ్య గారు ఇద్దరే ఈ సభలో సభ్యులుగా ఉండేవారు. వారు పేద ప్రజల సమస్యలను ప్రతిబింబించే ఒక గొప్ప నాయకుడు.

ఆ రోజుల్లో సున్నం రాజయ్య గారిని మరియు నోముల నర్సింహయ్య గారిని అందరూ బయట ఆవు-దూడ అని పిలిచేవారు. రాజయ్య గారిని వెంట వేసుకొని అన్ని విషయాల మీద విషయ పరిజ్ఞానాన్ని పెంపొందించుకొనే వారు. 2004లో సిపిఐ(ఎం) సభ్యులు 9 మంది ఉండేవారు, సిపిఐకి సంబంధించి 6 మంది ఉండేవారు. దాదాపుగా ఈ సభలో 15మంది సభ్యులు ఉండేవారు. వై.ఎస్. రాజశేఖర్ రెడ్డి గారు ముఖ్యమంత్రిగా ఉన్నప్పుడు అనేక సమస్యల్ని ఈ సభలో ప్రస్తావించే సందర్భంలో వారు ఈ శాసనసభ పక్ష నాయకుడుగా వ్యవహరించిన తీరు చాలా గొప్పగా ఉండేది. వారు మాట్లాడుతున్నప్పుడు మంత్రివర్గులు గానీ, ఇతరత్రా ముఖ్యమంత్రులు గానీ, వారు ప్రస్తావించిన అంశాలను ఓపికగా విని వారికి క్లుప్తంగా సమాధానం ఇచ్చేవారు.

అదేవిధంగా బలహీన వర్గాలను, మరీ ముఖ్యంగా గిరిజనులను ఎస్సీ, ఎస్టీ బిసిలను పలకరించే పలుకులు గానీ, లేదా వారితో మాట్లాడే పద్ధతి గానీ చాలా బాగా ఉండేది. నిజంగా వారు అనేక సమస్యల మీద అవగాహనతో మాట్లాడే ఒక గొప్ప నాయకుడు.

11.10 | వారు నియోజకవర్గ సమస్యల పట్ల పూర్తి అవగాహన ఉంది. కలిగి ఉన్న ఒక గొప్ప నాయకుడు. మేము వారి మరణానంతరం నాగార్జునసాగర్ నియోజకవర్గానికి వెళ్ళినప్పుడు చాలామంది గిరిజనులు మమ్మల్ని కలిసి మా ఎమ్మెల్యేగారు చాలా గొప్ప నాయకుడు, వారు మనకు దూరం కావడం చాలా దురదృష్టకరం అని ఎంతో బాధతో, కన్నీళ్లు పెట్టుకున్నారు. నెల్లెకల్లు లిఫ్ట్ మంజూరు విషయంలో గాని, హాలియాకు జూనియర్ కళాశాల మంజూరు చేసే ప్రయత్నంలో గాని సదరు సమస్యలను గౌరవ ముఖ్యమంత్రిగారి దృష్టికి తీసుకువెళ్ళి, ఏ రకంగా పరిష్కారం చేశారో మనందరికీ తెలుసు. ప్రజలందరూ కూడా ఈ విషయాలను గుర్తుచేసుకుంటూ, వారి గురించి చాలా గొప్పగా చెప్పుకుంటారు. వారు చాలా మంచి నాయకుడు. మేము వారిని కలిసినప్పుడల్లా మనందరం అణగారిన వర్గాలనుండి వచ్చినవాళ్ళం అని చెబుతూ, ముఖ్యంగా గిరిజనులకు, యాదవులకు ఎంతో అవినాభావ సంబంధం ఉందని చెబుతూ, మమ్మల్ని ఎప్పుడూ కూడా భాయి, భాయి అంటూ సంభోదించేవారు. శాసనసభలో వారు నా పక్కకు వచ్చి కూర్చుని, దేవరకొండ, నాగార్జునసాగర్ కలిసి ఉన్నాయి, గుర్రంపుడి తదితర గ్రామాల్లో సమస్యల గురించి చెబుతూ, అక్కడున్న అనేక ఇతర సమస్యల గురించి నాతో వ్యక్తిగతంగా కూడా చర్చించేవారు. ఏది ఏమైనా బడుగు, బలహీనవర్గాలకు, అణగారిన వర్గాలకు చెందిన ఒక గొప్ప నాయకుడిని మనం కోల్పోవడం అన్నది చాలా బాధాకరం. ఈ సందర్భంగా దివంగత నోముల నర్సింహయ్యగారి కుటుంబానికి నా ప్రగాఢ సానుభూతిని, సంతాపాన్ని తెలియజేస్తూ, సెలవు తీసుకుంటున్నాను.

శ్రీ ఎర్రబెల్లి దయాకర్ రావు (పాలకుర్తి):— అధ్యక్షా, గౌరవ ముఖ్యమంత్రి గారు ఎంతో బాధతో ఈ సంతాప తీర్మానాన్ని ప్రవేశపెట్టడం జరిగింది. నోముల నర్సింహయ్యగారి మరణం చాలా బాధాకరం. వారికి, నాకు ఎంతో సన్నిహిత సంబంధం ఉన్నది. మేము కలిసి అనేక పోరాటాలు చేశాము. ఆయన మా వరంగల్ బిడ్డను చేసుకున్నాడు కాబట్టి, నన్ను ఎప్పుడూ మామా అని సంభోదించేవారు. నేను కూడా వారిని అల్లుడిగా సంభోదించడం జరిగేది. మా మధ్య అంత సన్నిహిత సంబంధాలు ఉండేవి. వరంగల్ కి వచ్చినప్పుడల్లా వారు తప్పకుండా మా ఇంటికి రావడం, తేనీరు స్వీకరించడం జరిగేది. ఎండిపోతున్న వరి పంటల గురించి, విద్యుత్తు సమస్యల గురించి, స్టార్టర్లు కాలిపోవడం వంటి ప్రజా, రైతు సమస్యల గురించి మేము కలిసి పోరాటం చేయడం ఇప్పటికీ నా కళ్ళముందు మెదులుతున్నది. వాటిని గుర్తు చేసుకుంటే, ప్రజల కొరకు వారు ఎంత తాపత్రయపడేవారో అనిపించేది. ఇక్కడ మేము కలిసి కూర్చున్నప్పుడు కూడా ఆనాటి సంఘటనలను గుర్తు చేసుకుంటూ ఇప్పుడు పంటలు ఎండిపోతున్నాయో, విద్యుత్తు సమస్యలు ఉంటున్నాయో, లాంతర్లతో నిరసన ప్రదర్శనలు జరుగుతున్నాయో అని చెబుతూ, అబ్బ ముఖ్యమంత్రిగారు ఎంత బాగా చేస్తున్నారు అని పొగుడుకునేవాళ్ళం. వారు చనిపోయే కొద్దిరోజుల ముందు నా దగ్గరకు వచ్చి నేడు గ్రామాలు ఎంతో బాగుపడుతున్నాయి, వైకుంఠ ధామాలు తయారవుతున్నాయి, రోడ్లు బాగా తయారవుతున్నాయి అని చెబుతూ, వారు కొన్ని రోడ్లు కావాలంటే కూడా నేను కొన్ని మంజూరు చేయించాను. వారి పోరాట స్ఫూర్తి ఎంతో గొప్పగా ఉంటుంది. విమర్శించేటప్పుడు కూడా ఒక పద్ధతిగా ఉండేవారు. వారి స్పీచ్ చూసి నేను చాలా నేర్చుకున్నాను. ప్రభుత్వానికి ఏ విధంగా సలహాలు, సూచనలు ఇవ్వాలో ఆయన్ని చూసి నేను అనేక విషయాలు తెలుసుకున్నాను. ముఖ్యమంత్రిగారు ప్రవేశపెట్టిన ఈ తీర్మానాన్ని నేను బాధతో బలపరుస్తున్నాను. పేద కుటుంబంలో పుట్టి, ప్రజల కోసం పోరాటం చేసిన వ్యక్తి అకాల మరణం చెందడం చాలా బాధాకరం. భగవంతుడు

వారి కుటుంబానికి అండగా ఉండాలని, ఆశీస్సులు ఇవ్వాలని కోరుకుంటూ, సెలవు తీసుకుంటున్నాను.

శ్రీ జి. జైపాల్ యాదవ్ (కల్వకుర్తి):- అధ్యక్షా, గౌరవ ముఖ్యమంత్రిగారు ప్రవేశపెట్టినటువంటి ఈ సంతాప తీర్మానాన్ని నేను బలపరుస్తూ, వారి గురించి కొన్ని మాటలు చెప్పదలచుకున్నాను. నోముల నర్సింహయ్యగారు నేడు మన మధ్యన లేరు. వారు పరమపదించడం చాలా బాధాకరం.

భగవద్గీతలో శ్రీకృష్ణ భగవానుడు 'జాతన్యహి ధ్రువో మృత్యుర్ద్ధవం జన్మమృతస్యచ, తస్మాదపరిహర్యేర్థేనత్వం శోచితుమర్హసి'... అని మనకు సందేశం ఇవ్వడం జరిగింది. అంటే పుట్టిన ప్రతి ప్రాణి గిట్టక తప్పదు. గిట్టిన ప్రతి ప్రాణి మరల పుట్టక తప్పదు. భూమి పైనగాని, ఆకాశంలో గాని లేదా జలంలోగాని 84 లక్షల జీవాశులు ఉన్నాయి. అందులో మానవ జన్మ అతి గొప్పది మరియు ఉత్కృష్టమైనది. మన నోముల నర్సింహయ్యగారు ఒక కారణజన్మం. వారు విద్యార్థి నాయకుడే కాకుండా, ఉన్నత విద్యావంతుడు మరియు న్యాయవాది. ప్రజాసేవలో మండల అధ్యక్షుడిగా రెండుసార్లు, మూడుసార్లు ఎమ్మెల్యేగా ఎంతో చిరుస్మరణీయమైన ప్రజా సేవలందించారు. రాజకీయం అంటే ప్రజలకు సేవ చేయడం. రాజకీయం అంటే వ్యాపారం చేయడం కాదు. ఆ దృక్పథంతో వారు ప్రజాసేవలో పాల్గొనడం జరిగింది. అందుకే ఈరోజు ఒక నకిరేకల్లే కాదు, ఒక నాగార్జునసాగర్ కాదు, ఒక నల్గొండ జిల్లానే కాదు, ఉమ్మడి ఆంధ్రప్రదేశ్లోగాని, లేదా తెలంగాణ రాష్ట్రంలోగాని నోముల నర్సింహయ్యగారిని ఎరగనివారు లేరనే విషయాన్ని ఈ సందర్భంగా తెలియజేసుకుంటున్నాను. అవతారపురుషులు కూడా అంతరించిపోయారు. మనందరం కూడా ఎప్పుడో ఒకసారి గిట్టకతప్పదు. అయితే మనం ఉన్నప్పుడు చేసినటువంటి మంచి కార్యక్రమాలను ప్రజలు గుర్తు పెట్టుకుంటారు. అవి చిరకాలం వారి మనస్సుల్లో నిలిచి ఉంటాయి. ఆ ప్రాంతం కూడా గుర్తు పెట్టుకుంటుంది. ఆ కోవకి చెందినటువంటి నర్సింహయ్య గారు ఈ రోజు మన మధ్య లేకపోయినప్పటికీ, ప్రజలు వారిని గుర్తు చేసుకుంటున్నారు.

గౌరవ ముఖ్యమంత్రిగారు కూడా ఎంతో బాధతో ప్రవేశపెట్టినటువంటి సంతాప తీర్మానం ఈరోజు మనందరినీ కదిలించిందనే విషయాన్ని కూడా ఈ సందర్భంగా నేను తెలియజేస్తున్నాను. ఇంతకుముందు మాట్లాడిన గౌరవ సభ్యులందరూ కూడా వారి గురించి చాలా గొప్పగా మాట్లాడారు. వారు చేసిన కార్యక్రమాల గురించి వివరించడం జరిగింది. ఆయన జన్మ సార్థకం అయింది. వారిని నిరంతరం మనం గుర్తు చేసుకునే విధంగా, గౌరవ ముఖ్యమంత్రిగారు ఆ విధంగా చేస్తారని మేము కూడా భావిస్తూ, వారి ఆత్మకు శాంతి చేకూరాలని భగవంతుణ్ణి మనస్ఫూర్తిగా ప్రార్థిస్తూ, వారి కుటుంబానికి ధైర్యసాహసాలు ప్రసాదించాలని మరొకసారి దేవుణ్ణి ప్రార్థిస్తూ, నాకు ఈ అవకాశం ఇచ్చినందుకు ధన్యవాదాలు తెలుపుకుంటూ, ముఖ్యమంత్రిగారి తీర్మానాన్ని సంపూర్ణంగా బలపరుస్తూ, సెలవు తీసుకుంటున్నాను.

మిస్టర్ స్పీకర్:- నల్గొండ జిల్లాలోని నాగార్జునసాగర్ 11.10 ఉ. శాసనసభ నియోజకవర్గ సభ్యులు శ్రీ నోముల నర్సింహయ్య గారి మృతి వల్ల ఈ సభ తీవ్ర సంతాపాన్ని వ్యక్తం చేస్తూ, శోకార్జునైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది.

శ్రీ నోముల నర్సింహయ్య గారు 1956, జనవరి 9వ తేదీన నకిరేకల్ మండలం పాలెం గ్రామంలో జన్మించారు. వీరు ఉస్మానియా విశ్వవిద్యాలయం నుండి ఎం.ఏ., ఎల్.ఎల్.బి. పూర్తి చేసిన అనంతరం నల్గొండ, నకిరేకల్ కోర్టులలో న్యాయవాదిగా పని చేశారు. వీరు 1987 నుండి 1999 వరకు రెండు పర్యాయములు నకిరేకల్ మండల పరిషత్ అధ్యక్షుడిగా ఉన్నారు. వీరు 1999 నుండి 2003 వరకు మరియు 2004 నుండి 2009 వరకు నకిరేకల్ శాసనసభ నియోజకవర్గానికి ఉమ్మడి ఆంధ్రప్రదేశ్ శాసనసభకు ప్రాతినిధ్యం వహించారు. 1999 నుండి 2009 వరకు సి.పి.ఐ(ఎం) శాసనసభాపక్ష నేతగా పని చేశారు. తెలంగాణ రాష్ట్రం ఏర్పడిన తరువాత, 2018 సంవత్సరములో జరిగిన ఎన్నికలలో నాగార్జునసాగర్ నియోజకవర్గం నుండి శాసనసభకు ఎన్నికయ్యారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2020, డిసెంబర్ 1వ తేదీన మరణించారు. వీరి వయస్సు 64 సంవత్సరాలు.

వీరి ఆత్మకు శాంతి చేకూరాలని భగవంతున్ని ప్రార్థిస్తూ రెండు నిమిషాల పాటు మౌనం పాటిద్దాం.

(ఈ దశలో సభ రెండు నిమిషాల పాటు మౌనం పాటించింది)

మంచుర్యాల జిల్లాలోని బెల్లంపల్లి శాసనసభ నియోజకవర్గం మాజీ సభ్యులు శ్రీ గుండా మల్లేశ్ గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది.

శ్రీ గుండా మల్లేశ్ గారు 1983 నుండి 1984 వరకు, 1985 నుండి 1989 వరకు మరియు 1994 నుండి 1999 వరకు మూడు సార్లు ఆసిఫాబాద్ శాసనసభ నియోజకవర్గానికి మరియు 2009 నుండి 2014 వరకు బెల్లంపల్లి శాసనసభ నియోజకవర్గానికి ప్రాతినిధ్యం వహించారు. వీరు బడుగు, బలహీన వర్గాలు మరియు సింగరేణి కార్మికుల సమస్యల పరిష్కారానికి కృషి చేశారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2020, అక్టోబర్ 13వ తేదీన మరణించారు. వీరి వయస్సు 73 సంవత్సరాలు.

హైదరాబాదు జిల్లాలోని ముషీరాబాద్ శాసనసభ నియోజకవర్గం మాజీ సభ్యులు శ్రీ నాయని నర్సింహ్ రెడ్డి గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది.

శ్రీ నాయని నర్సింహ్ రెడ్డి గారు 1978 నుండి 1983 వరకు, 1985 నుండి 1989 మరియు 2004 నుండి 2009 వరకు మూడు సార్లు ముషీరాబాద్ శాసనసభ నియోజకవర్గానికి ప్రాతినిధ్యం వహించారు. 2014 నుండి 2020 వరకు గవర్నరు కోటాలో తెలంగాణ శాసనమండలి సభ్యునిగా ఉన్నారు. వీరు విద్యార్థి దశ నుండే ప్రగతిశీల ఉద్యమాల్లో చురుకుగా పాల్గొనేవారు. సోపలిష్టంగా రాజకీయ జీవితం ప్రారంభించిన వీరు కార్మికుల సమస్యలపై ఉద్యమించి కార్మిక నాయకుడిగా ఎదిగారు. 1975లో దేశములో ఎమర్జెన్సీ విధించిన సమయంలో వీరు 18 నెలల పాటు జైలు జీవితం గడిపారు. తెలంగాణ మలి ఉద్యమంలో

కేసీఆర్ వెన్నంటి ఉండి ప్రత్యేక రాష్ట్ర సాధనలో కీలక పాత్ర పోషించారు. వీరు ఉమ్మడి ఆంధ్రప్రదేశ్ రాష్ట్రంలో డా.వై.ఎస్. రాజశేఖర్ రెడ్డి ప్రభుత్వంలో సాంకేతిక విద్యాశాఖ మంత్రిగా పని చేశారు. తెలంగాణ రాష్ట్రం ఏర్పడిన తరువాత రాష్ట్ర తొలి హోం, కార్మిక శాఖల మంత్రిగా పని చేశారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2020, అక్టోబర్ 22వ తేదీన మరణించారు. వీరి వయస్సు 86 సంవత్సరాలు.

వికారాబాద్ జిల్లాలోని పరిగి శాసనసభ నియోజకవర్గం మాజీ సభ్యులు శ్రీ కమతం రాంరెడ్డి గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది.

శ్రీ కమతం రాంరెడ్డి గారు 1967 నుండి 1972 వరకు, 1972 నుండి 1978 వరకు మరియు 1989 నుండి 1994 వరకు మూడు సార్లు పరిగి శాసనసభ నియోజకవర్గానికి ఉమ్మడి ఆంధ్రప్రదేశ్ శాసనసభ ప్రాతినిధ్యం వహించారు. వీరు 1969 లో ప్రభుత్వ చీఫ్ విప్ గా పని చేశారు. 1977లో శ్రీ జలగం వెంగళరావు గారి మంత్రివర్గంలో పౌరసరఫరాల శాఖ మంత్రిగా, 1991లో శ్రీ నేదురుమల్లి జనార్ధన్ రెడ్డి గారి మంత్రివర్గంలో మార్కెటింగ్, గిడ్డంగుల శాఖ మంత్రిగా మరియు 1992లో శ్రీ కోట్ల విజయభాస్కర్ రెడ్డి గారి మంత్రివర్గంలో రెవెన్యూ శాఖ మంత్రిగా పని చేశారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2020, డిసెంబర్ 5వ తేదీన మరణించారు. వీరి వయస్సు 82 సంవత్సరాలు.

నాగర్ కర్నూల్ జిల్లాలోని కొల్లాపూర్ శాసనసభ నియోజకవర్గం మాజీ సభ్యులు శ్రీ కుటికేని మధుసూదన్ రావు గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది. శ్రీ కుటికేని మధుసూదన్ రావు గారు 1994 నుండి 1999 వరకు కొల్లాపూర్ శాసనసభ నియోజకవర్గానికి ఉమ్మడి ఆంధ్రప్రదేశ్ శాసనసభకు ప్రాతినిధ్యం వహించారు. వీరికి బడుగు, బలహీన వర్గాల ప్రజలతో చాలా అవినాభావ సంబంధం ఉండేది. వీరు తమ

నియోజకవర్గ అభివృద్ధికి ఎనలేని కృషి చేశారు. వీరు 2020, డిసెంబర్ 15వ తేదీన మరణించారు. వీరి వయస్సు 70 సంవత్సరాలు.

ఖమ్మం జిల్లాలోని మధిర శాసనసభ నియోజకవర్గం మాజీ సభ్యులు శ్రీ కట్టా వెంకట నర్సయ్య గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది. శ్రీ కట్టా వెంకట నర్సయ్యగారు 1998 నుండి 1999 వరకు మరియు 2004 నుండి 2009 వరకు మధిర శాసనసభ నియోజకవర్గానికి ఉమ్మడి ఆంధ్రప్రదేశ్ శాసనసభకు ప్రాతినిధ్యం వహించారు. వీరు అనేక ప్రజా సమస్యలను ప్రస్తావించి వాటి పరిష్కారానికి కృషి చేసేవారు. పేద ప్రజల ఇండ్ల స్థలాల కొరకు అనేక పోరాటాలు చేశారు. రైతుల ఇబ్బందులను గుర్తించి మధిర ప్రాంతానికి సాగునీటి కొరకు నాగార్జున సాగర్ జలాలు సరఫరా అయ్యే విధంగా ఎంతో కృషి చేశారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2021, జనవరి 2వ తేదీన మరణించారు. వీరి వయస్సు 87 సంవత్సరాలు.

వరంగల్ జిల్లాలోని చెన్నూరు శాసనసభ నియోజకవర్గం మాజీ సభ్యులు శ్రీ దుగ్యాల శ్రీనివాస రావు గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది. శ్రీ దుగ్యాల శ్రీనివాస రావు గారు 2004 నుండి 2009వ సంవత్సరము వరకు చెన్నూరు శాసనసభ నియోజకవర్గానికి ఉమ్మడి ఆంధ్రప్రదేశ్ శాసనసభకు ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2021, జనవరి 11వ తేదీన మరణించారు. వీరి వయస్సు 57 సంవత్సరాలు.

సంగారెడ్డి జిల్లాలోని జహీరాబాద్ శాసనసభ నియోజకవర్గం మాజీ సభ్యులు శ్రీ చెంగల్ బాగన్న గారి మృతిపట్ల ఈ సభ తీవ్రసంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని

తెలియజేస్తున్నది. శ్రీ చెంగల్ బాగన్న గారు 1994 నుండి 1999 వరకు జహీరాబాద్ శాసనసభ నియోజకవర్గానికి ఉమ్మడి ఆంధ్రప్రదేశ్ శాసనసభకు ప్రాతినిధ్యం వహించారు. వీరు గోపనీవల్లి సర్పంచ్ గా మరియు జహీరాబాద్ మండలం పరిషత్ అధ్యక్షుడిగా పని చేశారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2021, ఫిబ్రవరి 26వ తేదీన మరణించారు. వీరి వయస్సు 70 సంవత్సరాలు.

నారాయణ్ పేట జిల్లాలోని అమరచింత శాసనసభ నియోజకవర్గం మాజీ సభ్యులు శ్రీ కె.వీరారెడ్డి గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నాను. శ్రీ కె.వీరారెడ్డి గారు 1978 నుండి 1983 మరియు 1989 నుండి 1994 వరకు అమరచింత శాసనసభ నియోజకవర్గానికి ఉమ్మడి ఆంధ్రప్రదేశ్ శాసనసభకు ప్రాతినిధ్యం వహించారు. వీరు 1989 నుండి 1994 వరకు ఆంధ్రప్రదేశ్ శాసనసభ ప్రభుత్వ విప్ గా పనిచేశారు. వీరు మహబూబ్ నగర్ డి.సి.సి.బి. ఛైర్మన్ గా, ఆంధ్రప్రదేశ్ కో-ఆపరేటివ్ బ్యాంక్ అధ్యక్షులుగా పనిచేశారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2021, మార్చి 7వ తేదీన మరణించారు. వీరి వయస్సు 74 సంవత్సరాలు.

వీరందరి ఆత్మలకు శాంతి చేకూరాలని భగవంతున్ని ప్రార్థిస్తూ రెండు నిమిషాల పాటు మౌనం పాటిద్దాం.

(ఈ దశలో సభ రెండు నిమిషాల పాటు మౌనం పాటించింది.)

MR.SPEAKER:- The House is adjourned to meet again at 10.30 A.M. on Wednesday, the 17th March, 2021.

(The House then adjourned at 11.29 A.M., to meet again at 10.30 A.M. on Wednesday, the 17th March, 2021)

**"PUBLISHED UNDER RULE 347 OF THE RULES OF PROCEDURE AND CONDUCT OF
BUSINESS IN THE TELANGANA LEGISLATIVE ASSEMBLY AND PRINTED
AT ASSEMBLY PRESS, PUBLIC GARDENS, HYDERABAD."**